

તારીખ	૦૫	૦૭	૨૦૨૫
રજી.તારીખ	૦૫	૦૭	૨૦૨૫
ફે. તારીખ	૦૧	૦૪	૨૦૨૬
સમયગાળો	વર્ષ	માસ	દીવસ

જામજોધપુરના જયુડીશ્યલ મેજિસ્ટ્રેટ ફર્સ્ટ ક્લાસશ્રીની કોર્ટમાં મુકામ જામજોધપુર

ફોજદારી કેસ નં.૭૮૮/૨૦૨૫

આંક-

ફરીયાદી - શ્રી સરકાર

જામજોધપુર પો.સ્ટે.ગુ.રજી.નં.૧૧૨૦૨૦૨૬૨૫૦૧૫૭/૨૦૨૫
વી.

આરોપી - કરણભાઈ ચનાભાઈ મુછાર

ઉ.વ.-૩૫
રહે.કોટડા બાવીશી ગામ,
તા.જામજોધપુર, જિ.જામનગર

ગુન્હો - ગુજ. પ્રોહી. એક્ટ કલમ- ૬૫(એ)(એ)

ફરીયાદપક્ષે વિ.એ.પી.પી.શ્રી	એસ.યુ.બાબી
આરોપી તરફે વિ. વ.શ્રી.	આર.કે.સાપરીયા

- :: ઠરાવ :: -

(૧) ફરીયાદપક્ષના કેસની ટૂંકમાં હકીકત એવી છે કે, તા.૧૧-૦૩-૨૦૨૫ ના રોજ કલાક ૨૨:૦૦ વાગ્યે કોટડા બાવીશી ગામના પાટીયા પાસે આ કામના આરોપીએ ગે.કા. પાસ પરમીટ વગર દેશી પીવાનો દાડૂ લિટર-૦૨ કિ.રૂ.૪૦૦/- નો પોતાના રહેણાંક મકાનની પાછળ આવેલ વાડામાં રાખી રેઈડ દરમ્યાન હાજર

નહી મળી બાદમાં પકડાઈ જઈ ગુનો કરેલ હોય મુદામાલ પંચનામાની વિગતે કબજે કરવામાં આવેલ આ બાબતે ફરિયાદીએ આરોપી વિરુદ્ધ પ્રોહીબીશન એક્ટની કલમ-૬૫ એ એ મુજબની ફરિયાદ આપતા તેની તપાસના અંતે આરોપી વિરુદ્ધ હાલનું ચાર્જશીટ કરવામાં આવેલ છે.

(૨) આરોપી કોર્ટમાં હાજર થતા તેને બી.એન.એસ.એસની કલમ - ૨૩૦ મુજબ પોલીસ તપાસના કાગળોની તમામ નકલો વિના મુલ્યે આપેલ. આ કામે આંક-૦૪ થી તહોમતનામુ ફરમાવી, આંક-૦૫ થી ગુના અંગેની પ્લી લેતાં, તેઓને ગુનો કબુલ ન હોય હાલનો કેસ આગળ ચલાવવામાં આવેલ.

(૩) આ કામે ફરિયાદપક્ષે પોતાનો કેસ પુરવાર કવા નીચે મુજબના પુરાવાઓ આપેલ છે.

મૌખિક પુરાવો

ક્રમ	સાહેદનુ નામ		આંક
૧	પંચ સાહેદ	સલીમભાઈ શેરમામદભાઈ મકરાણી	૦૮
૨	પંચ સાહેદ	મહેન્દ્રભાઈ ચંદુલાલ કડીવાર	૧૦
૩	ફરીયાદી	વલ્લભભાઈ માલદેભાઈ ભાટુ	૧૨
૪	ત.ક.અ	ધમેન્દ્રસિંહ માધુભા કંચવા	૧૪

દસ્તાવેજી પુરાવો

ક્રમ	વિગત	આંક
૧	પંચનામુ	૦૯
૨	ફરીયાદ	૧૩

(૪) ત્યાર બાદ ઉપરોક્ત પુરાવા રજુ થયા બાદ સરકાર પક્ષે એ.પી.પી શ્રી દવારા વધુ લેખીત કે મૌખિક પુરાવો આપવો નથી તેવું મૌખિક જાહેર કરતા ઉપરોક્ત પુરાવાના અંતે આ કામના આરોપી વિરુદ્ધ રેકર્ડ પર આવેલા પુરાવા સંદર્ભે તેને પોતાના બચાવની વ્યાજબી અને પુરતી તક મળી રહે તે હેતુથી ભારતીયા નાગરીક

સુરક્ષા સંહીતા ની કલમ ૩૫૧ અન્વયે આરોપીના અગાઉ લેવાયેલા નિવેદન તળે વિશેષ નિવેદન લેતા તેમણે જણાવેલ છે કે, તેમના ઉપર ખોટો કેસ કરેલ છે તેમજ તેઓને બચાવના સાહેદો તપાસવા નથી કે સોગંદ પર પુરાવો આપવો નથી, ત્યાર બાદ બન્ને પક્ષોની દલીલો સાંભળવામાં આવેલ તેમજ રેકર્ડ ઉપરનો પુરાવો ધ્યાને લીધો.

(૫) આમ, હાલના કેસના નિર્ણય માટે નીચે મુજબના મુદ્દા ઉપસ્થિત થાય છે.

:: મુદ્દા ::

૧. શું ફરીયાદ પક્ષ નિ:શંકપણે પુરવાર કરે છે કે, તા.૧૧-૦૩-૨૦૨૫ ના રોજ કલાક ૨૨:૦૦ વાગ્યે કોટડા બાવીશી ગામના પાટીયા પાસે આ કામના આરોપીએ ગે.કા. પાસ પરમીટ વગર દેશી પીવાનો દાડૂ લિટર-૦૨ કિ.રૂ.૪૦૦/- નો પોતાના રહેણાંક મકાનની પાછળ આવેલ વાડામાં રાખી રેઈડ દરમ્યાન હાજર નહી મળિ બાદમાં પકડાઈ જઈ ગુનો કરેલ મુદ્દામાલ પંચનામાની વિગતે કબ્જે કરવામાં આવેલ આ બાબતે ફરિયાદીએ આરોપી વિરુદ્ધ પ્રોહીબીશન એક્ટની કલમ-૬૫ એ એ મુજબ નો શિક્ષાને પાત્ર ગુન્હો કરેલ છે ?

૨. શું હુકમ ?

(૬) ઉપરોક્ત મુદ્દાના મારા નિર્ણયો નીચે મુજબ છે.

:: નિર્ણયો ::

- (૧) મુદ્દા નંબર : ૧ : નકારમાં
(૨) મુદ્દા નંબર : ૨ : આખરી હુકમ મુજબ.

:: કારણો ::

(૭) ઉપરોક્ત નિર્ણય પર આવવા માટેના મારા કારણો નીચે મુજબ છે.

મુદ્દા નં.૧ :-

૭.૧ આ ફરીયાદ મુદ્દામાલ રીકવર કર્યા અંગેના પંચનામાનાં પંચ સાહેદોને તપાસવામાં આવેલ છે. આ પંચ સાહેદોએ જણાવેલ છે કે, તેઓ પોલીસ સાથે કોઈ

કામગીરી માં ગયેલ નથી, પરંતુ તે સમયાગાળામાં તેઓની પોલીસે તૈયાર લખાણમાં સહી લીધેલી. તે રીતે આ પંચ સાહેદોએ ફરીયાદ પક્ષનાં કેસની હકીકતને કોઈ સમર્થન આપેલ નથી જેથી સદરહુ પંચસાહેદના પુરાવાથી આ કામે રજુ થયેલ રીકવરી પંચનામાની હકીકતોને સમર્થન પ્રાપ્ત થતુ નથી. આમ, બનાવના ભાગરૂપે પોલીસ તપાસની કાર્યવાહી દરમ્યાન પંચનામુ થયેલ છે અને તે પોલીસ કાર્યવાહીનાં સમર્થનમાં જે પંચનામું રજુ થયેલ છે, તે પંચનામું ફરીયાદ પક્ષે સચોટ પુરાવાથી પુરવાર કરવું જોઈએ. તે આ કામે પંચનામુ પુરવાર થયેલ નથી.

૭.૨ ફરીયાદપક્ષે ફરીયાદી વલ્લભભાઈ માલદેભાઈ ભાટુ ના તેઓની આંક-૧૨ ની સોગંદ પરની જુબાનીમાં જણાવે છે કે, ગઈ તા.૧૧/૦૩/૨૦૨૫ ના રોજ અમો તથા હેડ કો.ડી.એમ કંચવા એ રીતેના પો.સ્ટાફના માણસો એ બીટ વિસ્તારમાં ક.૨૧:૦૦ વાગ્યેથી પેટ્રોલીંગમાં હતા ત્યારે ફરતા ફરતા ક.૨૧:૪૫ વાગ્યે કોટડા ગામના પુલ પાસે પહોંચતા ખાનગી રાહે હકીકત મળેલ કે અહીં કોટડા બાવીશી ગામે રહેતા કરણભાઈ ચનાભાઈ મુછાર પોતાના રહેણાંક મકાનની પાછળ આવેલ વાડામાં દેશી દારૂના વેચાણની પ્રવૃત્તિ કરે છે જેથી તુરત જ બે રાહદારી પંચોને બોલાવી હકીકત ની સમજ કરી પંચો સાથે ક.૨૨:૦૦ વાગ્યે રેડ કરતા સદર જગ્યાએ કોઈ ઈસમ હાજર મળી આવેલ નહી. મજકુરના વાડામાં પંચો રૂબરૂ ઝડતી કરતા વાડામાંથી પ્લાસ્ટીકની પ્રવાહી ભરેલ કોથળીઓ નંગ-૪ મળી આવેલ જે પંચો રૂબરૂ ખોલી તેમાં રહેલ પ્રવાહી સુંધી સુંધાડી ખાતરી કરતા તેમાં દેશી પીવાનો દારૂ લિ-૨ કિંમત રૂ.૪૦૦/- નો મુદામાલ મળી આવેલ જેમાંથી સેમ્પલ બોટલ ભરી તપાસ અર્થે સાથેના હેડ કો.ડી.એમ.કંચવાનાઓએ કબ્જે કરેલ અને વિગતવારનું પંચો રૂબરૂ નું પંચનામું કરેલ. તેમજ આરોપી સામે ધોરણસર થવા અમોએ પ્રોહી કલમ ૬૫એએ મુજબના ગુના અંગેની ફરિયાદ આપેલ જેમાં મારી સહી છે તથા રૂબરૂ તરીકે હેડ કો.ડી.એમ.કંચવાની સહી છે. જે ફરીયાદ આંક-૧૨ થી રજુ છે. જે ઓળખી બતાવેલ છે.

બચાવ પક્ષના વિ.વ.શ્રી ધવારા ઉલટ તપાસ કરવામાં આવતા એ વાત કબુલ કરેલ છે કે, એ વાત ખરી છે કે પ્રથમ પંચનામું કરેલ ત્યારબાદ ફરીયાદ કરેલ. એ વાત ખરી છે કે ફરીયાદમાં પંચોના નામ જણાવેલ નથી. એ વાત ખરી છે કે આરોપી

પકડાયેલ તે રહેણાંક વિસ્તાર છે . એ વાત ખરી છે કે રેડ વારી જગ્યાની માલિકી અંગેના કોઈ સાધનિક પુરાવાઓ ફરીયાદ સાથે રજુ રાખેલ નથી. એ વાત ખરી છે કે આરોપી ના પ્રત્યક્ષ કબજામાંથી કોઈ પ્રતિબંધિત પ્રોહી મુદામાલ મળી આવેલ નથી. એ વાત ખરી છે કે પેટ્રોલીંગ માં જે વાહનમાં ગયેલા તેના નંબર ફરીયાદમાં જણાવેલ નથી. એ વાત ખરી નથી કે આઓ કોઈ મુદામાલ પંચો રૂબરૂ કબજે કરેલ ન હોય કામગીરી બતાવવા ખોટી ફરીયાદ કરેલ.

૭.૩ ફરીયાદપક્ષે ત.ક.અ ધમેન્દ્રસિંહ માધુભા કંચવા ના તેઓની આંક-૧૪ ની સોગંદ પરની જુબાનીમાં જણાવે છે કે, ગઈ તા.૧૧/૦૩/૨૦૨૫ ના રોજ અમો તથા પો.સ્ટાફના માણસો એ બીટ વિસ્તારમાં ક.૨૧:૦૦ વાગ્યેથી પેટ્રોલીંગમાં હતા ત્યારે ફરતા ફરતા ક.૨૧:૪૫ વાગ્યે કોટડા ગામના પુલ પાસે પહોંચતા ખાનગી રાહે હકીકત મળેલ કે અહીં કોટડા બાવીશી ગામે રહેતા કરણભાઈ ચનાભાઈ મુછાર પોતાના રહેણાંક મકાનની પાછળ આવેલ વાડામાં દેશી દારૂના વેચાણની પ્રવૃત્તિ કરે છે જેથી તુરત જ બે રાહદારી પંચોને બોલાવી હકીકત ની સમજ કરી પંચો સાથે ક.૨૨:૦૦ વાગ્યે રેડ કરતા સદર જગ્યાએ કોઈ ઈસમ હાજર મળી આવેલ નહી. મજકુરના વાડામાં પંચો રૂબરૂ ઝડતી કરતા વાડામાંથી પ્લાસ્ટીકની પ્રવાહી ભરેલ કોથળીઓ નંગ-૪ મળી આવેલ જે પંચો રૂબરૂ ખોલી તેમાં રહેલ પ્રવાહી સુંધી સુંધાડી ખાતરી કરતા તેમાં દેશી પીવાનો દારૂ લિ-૨ કિંમત રૂ.૪૦૦/- નો મુદામાલ મળી આવેલ જેમાંથી સેમ્પલ બોટલ ભરી તપાસ અર્થે અમોએ કબજે કરેલ અને વિગતવારનું પંચો રૂબરૂ નું પંચનામું કરેલ. તેમજ આરોપી સામે ધોરણસર થવા સાથેના પો. કો. વલ્લભભાઈ માલદેભાઈ ભાટુનાઓએ પ્રોહી કલમ કપએએ મુજબના ગુના અંગેની ફરીયાદ આપેલ જેમાં ફરીયાદી ની તથા રૂબરૂ તરીકે મારી સહી છે. જે હું ઓળખું છું.સદર ગુનાના કામની તપાસ અમોને સોંપતા સદર ગુનાના કામે લાગતા વળગતા સાહેદોના નિવેદન લીધેલ.મુદામાલ તપાસણી અર્થે એફ.એસ.એલ.માં મોકલેલ. આરોપી વિરુદ્ધ પુરતો પુરાવો જણાતા નામ. કોર્ટમાં ચાર્જશીટ કરેલ.

બચાવ પક્ષના વિ.વ.શ્રી ધવારા ઉલટ તપાસ કરવામાં આવતા એ વાત કબુલ કરેલ છે કે, એ વાત ખરી છે કે સદર કામે તટસ્થ સાહેદોના નિવેદનો લીધેલા નથી.

એ વાત ખરી છે કે પ્રથમ પંચનામું કરેલ ત્યારબાદ ફરીયાદ કરેલ. એ વાત ખરી છે કે ફરીયાદમાં પંચોના નામ જણાવેલ નથી. એ વાત ખરી છે કે આરોપી પકડાયેલ તે રહેણાંક વિસ્તાર છે . એ વાત ખરી છે કે આ કામે આજુબાજુના રહીશો ના નિવેદન લીધેલ નથી.એ વાત ખરી છે કે રેડ વારી જગ્યાની માલિકી અંગેના કોઈ સાધનિક પુરાવાઓ તપાસના કામે રજુ રાખેલ નથી. એ વાત ખરી છે કે ચાર્જશીટના કામે એફ.એસ.એલ.રીપોર્ટ રજુ રાખેલ નથી. એ વાત ખરી છે કે એફ.એસ.એલ.રીપોર્ટ રજુ રાખેલ ન હોય પકડાયેલ મુદામાલ પ્રતિબંધિત પ્રોહી મુદામાલ હતો કે કેમ તે કહી શકાય નહી. એ વાત ખરી છે કે આરોપી ના પ્રત્યક્ષ કબ્જામાંથી કોઈ પ્રતિબંધિત પ્રોહી મુદામાલ મળી આવેલ નથી. એ વાત ખરી છે કે પેટ્રોલીંગ માં જે વાહનમાં ગયેલા તેના નંબર ફરીયાદમાં જણાવેલ નથી.એ વાત ખરી છે કે સદર કામે હું રેડ પાર્ટીમાં સામેલ હતો અને સદર ગુનાની તપાસ પણ અમોએ કરેલ. એ વાત ખરી નથી કે આરોપી વિરુદ્ધ પુરતો પુરાવો ન હોય ખોટી તપાસ કરી ખોટું ચાર્જશીટ કરેલ.

૭.૪ આ સિવાય અન્ય કોઈ મૌખિક કે દસ્તાવેજી પુરાવા ફરીયાદ પક્ષ તરફે રજૂ થયેલ નથી.

(૮) આમ, આ કામે રજૂ થયેલ સમગ્ર મૌખિક તથા દસ્તાવેજી પુરાવો જોતાં આ કામે તપાસવામાં આવેલ પોલીસ સાહેદોએ ફરીયાદપક્ષના કેસની હકીકતોને અનુરૂપ પુરાવો આપેલ છે અને આરોપીના કબ્જામાંથી પંચનામાની વિગતે પ્રતિબંધિત પ્રોહી મુદામાલ મળિ આવેલ હોવાનું પોતાના પુરાવામાં જણાવે છે. પરંતુ આ કામે એકમાત્ર સ્વતંત્ર કહી શકાય તેવા પંચ સાહેદોનો પડેલ પુરાવો ધ્યાને લેતા તેઓએ માત્ર લખેલા કાગળમાં સહી કરવાનું કહેતા સહી કરી આપેલ હોવાનું જણાવેલ આંક-૦૮ થી રજૂ થયેલ પંચનામાની હકીકતોને લેશમાત્ર સમર્થન આપેલ નથી. આમ, પંચોની હાજરીમાં આરોપીના કબ્જામાંથી પ્રોહી મુદામાલ મળિ આવેલ હોવાની હકીકતને પંચ સાહેદોના પુરાવાથી સમર્થન પ્રાપ્ત થતુ નથી. જેથી આંક-૦૮ થી રજૂ થયેલ પંચનામું પુરવાર થતુ નથી. વિશેષમાં તપાસ કરનાર અધિકારીનો પુરાવો ધ્યાને લેતા પણ પંચનામું પુરવાર થયેલ છે તેમ માની શકાય નહીં. વધુમાં ફરીયાદપક્ષનો પડેલ પુરાવો ધ્યાને લેતા બનાવવાળિ જગ્યા જાહેર જગ્યા હોવાનું

ફલીત થાય છે અને બનાવવાળિ જગ્યાએથી સ્વતંત્ર સાહેદો મળિ આવે તેમ હોવા છતા આરોપી ના કબજામાંથી પ્રતિબંધિત પ્રોહી મુદામાલ મળિ આવેલ હતો તે હકીકત પુરવાર કરવા કોઈ સ્વતંત્ર સાહેદોના નિવેદન તપાસ દરમીયાન ત.ક.અ. એ નોંધેલ હોય તેવું ફલીત થતુ નથી તેમજ સ્વતંત્ર સાહેદોના નિવેદન ન લેવા પાછળનું કોઈ યોગ્ય કારણ પણ ત.ક.અ.ના પુરાવાથી રેકર્ડ પર આવેલ નથી. વધુમાં આ કામે મુદ્દામાલ સંદર્ભમાં કોઈ એફ.એસ.એલ.નો રીપોર્ટ ચાર્જશીટ સાથે રજૂ થયેલ નથી તેમજ એવો કોઈ રીપોર્ટ રજૂ કરવા માટે ત.ક.અમલદાર દ્વારા કોઈ મુદતની માંગણી કરવામાં આવેલ નથી. આ કામે પકડાયેલ મુદ્દામાલની ચકાસણી અંગે એફ.એસ.એલ. રીપોર્ટ રજૂ કરવામાં આવેલ ન હોઈ પકડાયેલ મુદ્દામાલ પ્રતિબંધિત પ્રોહી મુદામાલ હતો એવા તારણ પર આવી શકાય એમ નથી. વિશેષમાં બનાવવાળિ જગ્યા આરોપીના કબજા હેઠળ કે માલીકીની હતી કે બનાવ વખતે આરોપી સદર જગ્યા પરત્વે કબજો ધરાવતા હતા તે દર્શાવતો કોઈ પુરાવો ત.ક.અ.એ પોતાની તપાસ દરમીયાન મેળવેલ હોય તેવું ફલીત થતું નથી. આમ, બનાવના સમય અને સ્થળેથી આરોપીના કબજા અને ભોગવટામાંથી પ્રતિબંધિત પ્રોહી મુદામાલ મળિ આવેલ હતો તેવું ફરીયાદપક્ષ નિશંકપણે પુરવાર કરી શકેલ નથી. અત્રે એ નોંધવું જરૂરી છે કે પોલીસ સાહેદોના પુરાવાને આ કોર્ટ નકારતી નથી પરંતુ ઉપર કરેલ ચર્ચા મુજબ પોલીસ સાહેદોના પુરાવાને જ્યારે અન્ય સાહેદોના પુરાવાથી સમર્થન પ્રાપ્ત થયેલ ન હોય, પોલીસ સાહેદો હિત ધરાવતા સાહેદો હોય તેમજ પકડાયેલ જથ્થો પ્રોહી મુદામાલ હતો તે દર્શાવતો કોઈ પુરાવો આ કામે રજૂ થયેલ ન હોય તેવા સંજોગોમાં આરોપીના પ્રત્યક્ષ અને સભાન કબજામાંથી પ્રતિબંધિત પ્રોહી મુદામાલ મળિ આવેલ હતો તે હકીકત શંકાથી પર પુરવાર થતી ન હોય આમ, આ કામે આરોપી સામે મૂકવામાં આવેલ તહોમત ઉપરોક્ત મૌખિક તથા દસ્તાવેજી તમામ પુરાવો લક્ષમાં રાખતાં ફરીયાદ પક્ષ નિ:શંકપણે પુરવાર કરવામાં નિષ્ફળ નીવડેલ હોય મુદા નં.૧ નો નિર્ણય નકારમાં ઠરાવવામાં આવે છે અને મુદા નં.૨ નો અન્વયે નીચે મુજબ આખરી હુકમ કરવામાં આવે છે.

— હુ ક મ —

(૧) આ કામના આરોપી: **કરણભાઈ ચનાભાઈ મુછાર** ઉ.વ.—૩૫ રહે.કોટડા

બાવીશી ગામ, તા.જામજોધપુર, જિ.જામનગર નાઓને ભારતીય નાગરીક સુરક્ષા સંહીતાની કલમ-૨૭૧ અન્વયે પ્રોહીબીશન એક્ટની કલમ-૬૫ એ એ મુજબના શિક્ષાપાત્ર ગુનામાંથી નિર્દોષ ઠરાવી છોડી મૂકવામાં આવે છે.

- (૨) મુદ્દામાલ પાવતીમાં જણાવ્યા મુજબનાં પ્રોહીબીશન મુદ્દામાલ અંગે અગાઉ કોઈ હુકમ કરવામાં આવેલ ન હોય તો તે મુદ્દામાલ અપીલ સમય વિત્યા બાદ નિયમાનુસાર નાશ કરવાનો હુકમ કરવામાં આવે છે.
- (૩) આ કામે આરોપીએ બી.એન.એસ.એસની કલમ-૪૮૧ મુજબ અપીલ સમય સુધીના રૂ.૫૦૦૦/- (રૂપિયા પાંચ હજાર પુરા/-) ના જામીન તથા તેટલી જ રકમનો જાતમચુરકો રજૂ કરવાનો હુકમ કરવામાં આવે છે.
- (૪) સદર ચુકાદો આરોપીની ગેરહાજરીમાં નામદાર ગુજરાત હાઈકોર્ટના શરદ જેઠાલાલ સાવલાના ચુકાદાને અનુસરીને બી.એન.એસ.એસ.ની કલમ-૩૯૨ અન્વયે જાહેર કરવામાં આવેલ છે.

હુકમ આજરોજ તા. ૦૧^{મી} માહે એપ્રિલ સને ૨૦૨૬ ના રોજ ખુદી અદાલતમાં વાંચી સંભળાવી જાહેર કર્યો.

સ્થળ:- જામજોધપુર
તા. ૦૧-૦૪-૨૦૨૬

(નરેશકુમાર રમેશભાઈ ગોહેલ)
જ્યુડિશિયલ મેજિસ્ટ્રેટ ફર્સ્ટ ક્લાસ
જામજોધપુર
જજ કોડ : જજ - ૦૧૫૮૪

ડી.એચ.ચુડાસમા
ગુજ.સ્ટેનો